

>

Title: Need to abolish collection of toll tax on Faizabad-Sultanpur National Highway and to increase service lanes at the toll tax barrier at Raunahi on National Highway No. 28 between Faizabad and Lucknow.

**डॉ. निर्मल खत्री (फैजाबाद):** जनपद फैजाबाद (उत्तर प्रदेश) के दो स्थानों पर टोल संबंधी प्रकरण जो राष्ट्रीय राजमार्ग (नेशनल हाइवे) से संबंधित हैं, के निराकरण हेतु केन्द्र सरकार के सड़क परिवहन एवं राजमार्ग मंत्रालय द्वारा पहल करने की आवश्यकता है।

फैजाबाद-सुल्तानपुर मार्ग जो पहले राज्य मार्ग था इस पर पिपरी चौराहे पर वर्षों से टोल वसूला जा रहा है। इस टोल की व्यवस्था राज्य सरकार द्वारा भी की गई थी। अब यह राष्ट्रीय राजमार्ग हो गया है। अब इसको समाप्त करने की आवश्यकता है। इस संदर्भ में आवश्यक कदम उठाए जाए।

फैजाबाद-लखनऊ नेशनल हाइवे नं. 28 जो अभी हाल में 4 लेन नया बना है पर टोल की व्यवस्था शुरू होने जा रही है। इस बीच दो स्थानों पर बैरियर बनाए जा रहे हैं। फैजाबाद से लखनऊ जाते समय प्रथम बना बैरियर (रौनाही टोल बैरियर) सड़क संकरी होने के कारण कम चौड़ा बना है। ये सिर्फ 6 लेन का ही है। जबकि आगे जाने पर दूसरा बैरियर सड़क उस स्थान को चौड़ी कर मानक के अनुरूप बना है, यह 10 लेन का है। यह जब प्रारंभ होगा तो प्रथम स्थान पर वाहनों की लंबी लाइनें लगेगी व कानून व्यवस्था की स्थिति प्रभावित होगी। आवश्यकता है यहां सड़क चौड़ी कर मानक के अनुरूप इसे भी 10 लेन का टोल बैरियर बनाया जाए।